

પ્રસાર ભારતી

સમાચાર વિભાગ, આકાશવાણી, અમદાવાદ

Date : 03-11-2025

MIDDAY: 1.20 TO 1.30

Day : MONDAY

National News

આકાશવાણી સમાચાર સંસ્કૃતિ ભુંડિયા વાંચે છે.

1. ઉત્તરાખંડ વિધાનસભાના વિશેષ સત્રને સંબોધતા રાષ્ટ્રપતિએ કહ્યું કે રાજ્યમાં માનવ વિકાસ સૂચકાંકોના અનેક પરિમાણોમાં સુધારો
2. પ્રધાનમંત્રી નરેન્દ્ર મોદીએ જણાવ્યું છે કે દેશ હવે ટેકનોલોજીકલ પરિવર્તનનો પ્રણેતા બન્યો
3. તેલંગાણાના રંગારેડ્ડી જિલ્લામાં થયેલા માર્ગ અકસ્માતમાં 19 મુસાફરોના મોત
4. સુરતના હીરા વેપારી અને સાંસદ ગોવિંદ ઘોળકિયા વિજેતા ભારતીય મહિલા ટીમને જ્વેલરી અને સોલર પેનલ્સ ભેટ આપશે
5. અફઘાનિસ્તાનમાં વિનાશક ભૂકંપને કારણે દસના મોત 260 ઇજાગ્રસ્ત

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PREZ-UTTARKHAND ADDRESS

રાષ્ટ્રપતિ ઢ્રૌપદી મુર્મુએ ઉત્તરાખંડ રાજ્ય વિધાનસભાના વિશેષ સત્રને સંબોધન કર્યું. તેમણે કહ્યું કે, સર્વાંગી વિકાસ પ્રયાસોના પરિણામે, રાજ્યમાં માનવ વિકાસ સૂચકાંકોના અનેક પરિમાણોમાં સુધારો થયો છે. સાક્ષરતા દરમાં વધારો થવા પર ખુશી વ્યક્ત કરતા શ્રી મુર્મુએ કહ્યું કે, રાજ્યમાં મહિલા શિક્ષણનો વ્યાપ વિસ્તર્યો છે. તેમજ માતૃત્વ અને શિશુ મૃત્યુ દરમાં ઘટાડો થયો છે, અને સરકાર આરોગ્યસંભાળ સેવાઓને વધુ સુલભ બનાવવાના પ્રયાસો કરી રહી છે.

(બાઇટ - રાષ્ટ્રપતિ ઢ્રૌપદી મુર્મુ)

રાષ્ટ્રપતિએ કહ્યું કે, રાજ્યના યુવાનો ભારતીય સેનામાં સેવા આપવા અને માતૃભૂમિનું રક્ષણ કરવા માટે ખૂબ ઉત્સાહ દર્શાવે છે. અને ઉત્તરાખંડના ઘણા જનપ્રતિનિધિઓએ દેશની લોકશાહી પરંપરાને મજબૂત બનાવવામાં મહત્વપૂર્ણ યોગદાન આપ્યું છે.

.....

PM ECITS

પ્રધાનમંત્રી નરેન્દ્ર મોદીએ ભારપૂર્વક જણાવ્યું છે કે દેશ હવે ફક્ત ટેકનોલોજીનો ગ્રાહક બનવાને બદલે ટેકનોલોજીકલ પરિવર્તનનો પ્રણેતા બન્યો છે... પ્રધાનમંત્રીએ આજે સવારે નવી દિલ્હીના ભારત મંડપમ ખાતે ઇમર્જિંગ સાયન્સ એન્ડ ટેકનોલોજી ઇનોવેશન કોન્ફેલેવ 2025નું ઉદ્ઘાટન કરતા સમયે આ વાત કહી હતી.

(બાઇટ- નરેન્દ્ર મોદી: _PM_ON_INOVATION)

પ્રધાનમંત્રીએ કહ્યું કે, સરકાર દેશમાં નવીનતાના આધુનિક ઇકોસિસ્ટમનું નિર્માણ કરવા માટે સંશોધન કરવામાં સરળતા પર ધ્યાન કેન્દ્રિત કરી રહી છે. તેમણે એ વાત પર પ્રકાશ પાડ્યો કે દેશમાં વિશ્વનું સૌથી સફળ ડિજિટલ જાહેર માળખાગત માળખું બનાવવામાં આવ્યું છે.

(બાઇટ - નરેન્દ્ર મોદી પ્રધાનમંત્રી- PM-ON-DIGITAL-INFRA .1.20PM)

પ્રધાનમંત્રીએ આર્ટિફિશિયલ ઇન્ટેલિજન્સના ક્ષેત્રમાં ભારતના વૈશ્વિક યોગદાનને મહત્વપૂર્ણ ગણાવ્યું હતું.

પ્રધાનમંત્રીએ દેશમાં સંશોધન અને વિકાસ ઇકોસિસ્ટમને મોટો વેગ આપવા માટે એક લાખ કરોડ રૂપિયાના સંશોધન વિકાસ અને નવીનતા યોજના ભંડોળનું પણ લોન્ચિંગ કર્યું.

.....

PM-ON-W-.CRICKET-TEAM

પ્રધાનમંત્રી નરેન્દ્ર મોદીએ મહિલા ટીમ ઇન્ડિયાને ક્રિકેટમાં વિશ્વ કપની શાનદાર જીત બદલ અભિનંદન આપ્યા.

(બાઇટ- પ્રધાનમંત્રી મોદી, અભિનંદન)

.....

TELANGANA-ACCIDENT

તેલંગાણાના રંગારેડ્ડી જિલ્લાના ચેવેલ્લા મંડલના ખાનપુર ગેટ ખાતે આજે સવારે થયેલા માર્ગ અકસ્માતમાં 19 મુસાફરોના મોત થયા છે. વિકારાબાદના વરિષ્ઠ પોલીસ અધિકારીના જણાવ્યા અનુસાર, 19 મૃતદેહોને નજીકની હોસ્પિટલોમાં મોકલવામાં આવ્યા છે અને 20 ઘાયલોને હોસ્પિટલોમાં ખસેડવામાં આવ્યા છે. આ અકસ્માત એક ટીપર ટ્રક સાથે આરટીસી બસ અથડાતાં થયો હતો. બસમાં આશરે 70 લોકો સવાર હતા.

પ્રત્યક્ષદર્શીઓના જણાવ્યા અનુસાર, આ અકસ્માતમાં ટીપર ડ્રાઇવર અને આરટીસી બસ ડ્રાઇવરનું પણ મોત થયું હતું. રાષ્ટ્રપતિ દ્રૌપદી મુર્મૂએ

અકસ્માતની ઘટનાને લઈને શોક વ્યક્ત કર્યો હતો. તેમજ મૃત્ય પામનાર પરિવારના સભ્યો માટે સંવેદના વ્યક્ત કરી હતી.

પ્રધાનમંત્રી નરેન્દ્ર મોદીએ આ ઘટના અંગે શોક વ્યક્ત કર્યો અને ઘાયલો માટે ઝડપથી સ્વસ્થ થવાની કામના કરી છે. શ્રી મોદીએ દરેક મૃતકના પરિવારજનોને પ્રધાનમંત્રી રાષ્ટ્રીય રાહત ભંડોળમાંથી બે લાખ રૂપિયા અને ઘાયલોને 50 હજાર રૂપિયાની સહાયની પણ જાહેરાત કરી.

મુખ્યમંત્રી રેવંત રેડ્ડીએ અધિકારીઓને યુદ્ધના ધોરણે તબીબી સહાય પૂરી પાડવા નિર્દેશ આપ્યો છે, અને ખાસ તબીબી ટીમો સ્થળ પર મોકલવામાં આવી છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

MURUGAN-SIR

કેન્દ્રીય માહિતી અને પ્રસારણ રાજ્યમંત્રી ડૉ. એલ મુરુગને કહ્યું કે, તમિલનાડુ માટે મતદાર યાદીઓનું ખાસ સઘન સંશોધન જરૂરી છે. તેમણે કહ્યું કે, રાજ્યમાં આજથી SAR કવાયત શરૂ થઈ ગઈ છે. ચેન્નાઈમાં મીડિયા સાથે વાત કરતા મંત્રીશ્રીએ કહ્યું કે, સુધારણા પ્રક્રિયામાં બેવડા મતદારોની ઓળખ, મૃતકોના નામ અને મતદારોની કેટલીક અન્ય સંબંધિત માહિતીનો સમાવેશ થાય છે.

શ્રી મુરુગને જણાવ્યું કે, બિહાર ખાસ સઘન સંશોધન પ્રક્રિયા દરમિયાન છ લાખથી વધુ વધારાના અને નકલી મતદારો મળી આવ્યા હતા. તેને એક સ્વાગતપાત્ર પગલું ગણાવતા તેમણે કહ્યું કે, દરેક મતદાર સમર્પણ સાથે પોતાના મતાધિકારનો ઉપયોગ કરી શકે છે.

.....

MODI BIHAR ELECTION CAMPAGIN

ભારતીય જનતા પાર્ટીના ટોચના નેતા અને પ્રધાનમંત્રી નરેન્દ્ર મોદી, બિહાર વિધાનસભા ચૂંટણીને ધ્યાનમાં રાખીને આજે ફરી એકવાર બે મોટી રેલીઓ કરી રહ્યા છે. એક દિવસની મુલાકાતે આવી રહેલા પ્રધાનમંત્રી નરેન્દ્ર મોદી, બિહારના બે જિલ્લાઓમાં બે મોટી ચૂંટણી રેલીઓ કરશે.

શ્રી મોદી બપોરે સહરસામાં એક જાહેર સભાને સંબોધિત કરશે. ત્યારબાદ, તેઓ કટિયાર જશે. બપોર બાદ ભાજપના નેતૃત્વ હેઠળના રાષ્ટ્રીય લોકશાહી જોડાણના ઉમેદવારોના સમર્થનમાં હથિયા દિયાર ગામમાં જાહેર સભા કરશે.

ભાજપના નેતા મોદી બિહારમાં રેલીઓમાં મહાગઠબંધનના બે મુખ્ય પક્ષો, કોંગ્રેસ અને રાષ્ટ્રીય જનતા દળ (આરજેડી)ની સતત ટીકા કરી રહ્યા છે.

.....

SURAT GOVIND DHOLAKIYA WITLL GIFT WOMEN CRICKET TEAM

એકદિવસય ક્રિકેટમાં વિશ્વ વિજેતા બનેલી ભારતીય મહિલા ટીમને વિજય બાદ ભેટ અને અભિનંદનનો વરસાદ વરસી રહ્યો છે. સુરતના પ્રખ્યાત હીરા ઉદ્યોગપતિ તેમજ સાંસદ ગોવિંદ ઘોળકિયાએ વિજયી

ભારતીય મહિલા ક્રિકેટ ટીમને પ્રોત્સાહન આપવા દરેક ખેલાડીને નેચરલ ડાયમંડ જ્વેલરી ભેટરૂપે આપવામાં આવશે.

આ સાથે તેમણે જણાવ્યું કે ટીમની દરેક મહિલા ક્રિકેટરના ઘરે રૂફટોપ સોલર પેનલ્સ લગાવી આપવાની જાહેરાત કરતાં કહ્યું છેકે આ સોલર પેનલને કારણએ તેઓ સ્વચ્છ ઊર્જાનો ઉપયોગ કરી શકે અને પર્યાવરણ પ્રત્યે સકારાત્મક યોગદાન આપી શકે.ગોવિંદ ધોળકિયાએ આ બાબતે બીસીસીઆઈ (BCCI) ને સત્તાવાર પત્ર લખી જાણ કરી છે.

.....

AFGHAN – QUAKE

ગઈકાલે રાત્રે ઉત્તર અફઘાનિસ્તાનમાં 6.3 ની તીવ્રતાનો શક્તિશાળી ભૂકંપ આવ્યો હતો જેમાં દસ લોકો માર્યા ગયા હતા અને 260 લોકો ઘાયલ થયા હતા.

અફઘાનિસ્તાન રાષ્ટ્રીય આપત્તિ વ્યવસ્થાપન સત્તામંડળના જણાવ્યા અનુસાર, વહેલી સવારે ભૂકંપ આવ્યો હતો અને દેશના ઉત્તરપશ્ચિમ, મધ્ય, પશ્ચિમ, ઉત્તર, ઉત્તર-પૂર્વ અને પૂર્વીય ઝોન સહિત અનેક પ્રદેશોને હચમચાવી નાખ્યા હતા. ભૂકંપનું કેન્દ્રબિંદુ મઝાર-એ-શરીફ શહેર નજીક ખોલ્મમાં નોંધાયું હતું, જ્યાં મોટાભાગનું નુકસાન થયું હતું.

અધિકારીઓએ જણાવ્યું હતું કે ઘણા ઘાયલોને સારવાર આપવામાં આવી હતી અને બાદમાં તેમને હોસ્પિટલોમાંથી રજા આપવામાં આવી હતી.

HAMAS -ISREAL CONFLICT

આતંકવાદી જૂથ હમાસે રવિવારે સાંજે રેડ ક્રોસ દ્વારા ઇઝરાયલને વધુ ત્રણ બંધકોના મૃતદેહ સોંપ્યા. ઇઝરાયલી અધિકારીઓ ત્રણની ઓળખની પુષ્ટિ કરવા માટે કામ કરી રહ્યા છે. મૃતદેહમાંથી એક સૈનિક ઓમર ન્યુત્રા તરીકેની ઓળખ થઈ છે. દરમિયાન, ઇઝરાયલે જણાવ્યું હતું કે, હમાસનું હવે ગાઝામાં કોઈ સ્થાન નથી.

એક અહેવાલ મુજબ, યુએસ પ્રમુખ ડોનાલ્ડ ટ્રમ્પે પુષ્ટિ કરી છે કે, મૃતદેહમાંથી એક અમેરિકન-ઇઝરાયલી સૈનિક ઓમર ન્યુત્રા નો હતો. તેમણે કહ્યું કે, તે વ્યક્તિના માતાપિતા, જે ન્યુ યોર્કના રહેવાસી છે, તેમણે આ પુષ્ટિ કરી છે.

ઇઝરાયલી અધિકારીઓ કહે છે કે જો ત્રણ બંધકો તરીકે પુષ્ટિ થાય છે, તો પણ તેમને આઠ વધુ બંધકોના મૃતદેહ મળવા જોઈએ.

TRUMP: NUCLEAR TESTING

અમેરિકાના રાષ્ટ્રપતિ ડોનાલ્ડ ટ્રમ્પે જણાવ્યું કે, પાકિસ્તાન સક્રિય રીતે પરમાણુ પરીક્ષણો કરનારા દેશોમાંનો એક છે. ગઈકાલે મીડિયા સાથે વાત કરતા શ્રી ટ્રમ્પે જણાવ્યું કે, રશિયા, ચીન, ઉત્તર કોરિયા અને પાકિસ્તાન પરમાણુ પરીક્ષણો કરી રહ્યા છે. તેમણે કહ્યું કે, અમેરિકા પણ તેના પરમાણુ પરીક્ષણો ફરી શરૂ કરશે.

તેમણે દાવો કર્યો કે, અમેરિકા પાસે અન્ય કોઈપણ દેશ કરતાં વધુ પરમાણુ શસ્ત્રો છે. શ્રી ટ્રમ્પે જણાવ્યું હતું કે અમેરિકાએ રશિયા અને ચીન સાથે પરમાણુ નિઃશસ્ત્રીકરણ પ્રયાસો પર ચર્ચા કરી છે.

.....